

54. ΑΠΟΚΗΡΥΤΤΟΜΕΝΟΣ

ἀλλοτριούμενος δεύτερον, ὥσπερ διὰ τοῦτ' ἀναληφθεὶς πρὸς
ὅλιγον ἵν' ἀτιμότερος γένωμαι πολλάκις ἐκπεσὼν τῆς οἰκίας.

'Εγὼ δὲ ἐν μὲν τοῖς δυνατοῖς οὐδὲν κελευσθῆναι περιμένω· 2
πρώην γοῦν ἄκλητος ἥκον ἐπὶ τὴν βοήθειαν. ὅταν δέ τι ἦ τελέως
5 ἀπεγνωσμένον, οὐδ' ἐπιχειρεῖν βούλομαι. ἐπὶ δὲ τῆς γυναικὸς ταύ-
της εἰκότως καὶ ἀτολμότερός εἰμι· λογίζομαι γὰρ οἶλα πάθοιμ' ἂν
ὑπὸ τοῦ πατρὸς ἀποτυχών, ὃς οὐδὲ ἀρξάμενος τῆς θεραπείας
ἀποκηρύττομαι. ἄχθομαι μὲν οὖν, ὡς ἄνδρες δικασταί, ἐπὶ τῇ
μητριᾷ χαλεπῶς ἔχούσῃ (χρηστὴ γὰρ ἦν) καὶ ἐπὶ τῷ πατρὶ δι'
10 ἐκείνην ἀνιωμένῳ, τὸ δὲ μέγιστον, ἐπ' ἐμαυτῷ ἀπειθεῖν δοκοῦντι
καὶ ἄ προστάττομαι ὑπουργεῖν οὐ δυναμένῳ καὶ δι' ὑπερβολὴν τῆς
νόσου καὶ ἀσθένειαν τῆς τέχνης. πλὴν οὐ δίκαιον οἶμαι ἀποκη-
ρύττεσθαι τὸν ἄ μὴ δύναται ποιεῖν μηδὲ τὴν ἀρχὴν ὑπισχνού-
μενον.

15 Δι' ἀς μὲν οὖν αἰτίας καὶ πρότερον ἀπεκήρυξέ με ράδιον συνι- 3
δεῖν ἐκ τῶν παρόντων. ἐγὼ δὲ καὶ πρὸς ἐκείνας μέν, ὡς οἴομαι,
ἴκανῶς τῷ μετὰ ταῦτα βίῳ ἀπελογησάμην, καὶ ταυτὶ δὲ ἄ νῦν
ἔγκαλεῖ ὡς ἂν οἶστε ὡς ἀπολύσομαι, μικρὰ ὑμῖν διηγησά-
μενος τῶν ἐμῶν.

20 'Ο γὰρ δυσάγωγος καὶ δυσπειθὴς ἐγώ, ὁ καταισχύνων τὸν
πατέρα καὶ ἀνάξια πράττων τοῦ γένους, τότε μὲν αὐτῷ τὰ πολλὰ
ἐκεῖνα βοῶντι καὶ διατεινομένῳ ὀλίγα χρῆναι ἀντιλέγειν ὠό-
μην. ἀπελθὼν δὲ τῆς οἰκίας ἐνόμιζόν μοι δικαστήριον ἔσεσθαι
25 μέγα καὶ ψῆφον ἀληθῆ τὸν μετὰ ταῦτα βίον καὶ τὸ φαίνεσθαι
πάμπολυ τῶν τοῦ πατρὸς ἐγκλημάτων ἐκείνων ἀφεστηκότα καὶ
περὶ τὰ κάλλιστα τῶν ἐπιτηδευμάτων ἐσπουδακότα καὶ τοῖς
ἀρίστοις συνόντα. προεωρώμην δὲ καὶ τοιοῦτό τι καὶ ὑπώπτευον
νὴ Δι' ὡς οὐ σφόδρα καθεστηκότος πατρὸς ἀδίκως ὀργίζεσθαι
καὶ ἐγκλήματα ψευδῆ καθ' υἱοῦ συντιθέναι· καὶ ἥσάν τινες οἱ